

OUR MELBOURNE YOUR AIRPORT

MELBOURNE AIRPORT

हमारे नियमित सामुदायिक न्यूज़लेटर में आपका स्वागत है, जिसमें आपको मेलबर्न हवाईअड्डे के परिचालनों और परियोजनाओं, रनवे योजनाओं, हवाईअड्डे में अवसरों और अन्य संबंधित समाचारों के बारे में सूचना मिल सकती है।

आपके लिए क्या महत्वपूर्ण है, हम इसके बारे में आपकी प्रतिक्रिया (फीडबैक) का स्वागत करते हैं।

तीसरे रनवे को स्वीकृति मिल गई है

मेलबर्न हवाईअड्डा अपने नियोजित तीसरे रनवे के लिए संघीय सरकार द्वारा स्वीकृति का स्वागत करता है, जोकि विक्टोरिया के लिए बहुत आवश्यक विमानन अवसंरचना क्षमता प्रदान करेगा, विक्टोरियावासियों के लिए हजारों नई नौकरियाँ समर्थित करने में मदद करेगा और यात्रियों व निर्यातकों के लिए और अधिक विकल्प उपलब्ध कराएगा।

बुनियादी ढांचा, परिवहन, क्षेत्रीय विकास एवं स्थानीय सरकार मंत्री ने पिछले महीने इस परियोजना के लिए प्रमुख विकास योजना

(Major Development Plan) स्वीकृत की थी, जोकि विस्तृत डिज़ाइन और निर्माण शुरू करने का मार्ग बनाती है।

यह स्वीकृति 2022 में 104-दिवसीय सामुदायिक परामर्श अवधि और परियोजना के लाभों व प्रभावों के एक सशक्त आकलन के पश्चात मिली है।

यह 3,000 मीटर लंबा रनवे मौजूदा उत्तर-दक्षिण रनवे के समानांतर और पश्चिम में 1.3 किलोमीटर की दूरी पर बनाया जाएगा,

और साथ ही नए टैक्सीवेज़ और अन्य सक्षम बुनियादी ढांचा भी निर्मित किया जाएगा।

जब यह 2031 में खुलेगा, तो समानांतर रनवे प्रणाली एक साथ टेक-ऑफ और लैंडिंग की अनुमति देगी। इससे बढ़ती हुई माल ढुलाई और यात्री मांग को पूरा करने, विलंबों को घटाने, प्रतिस्पर्धा को समर्थन देने और मौजूदा व नई एयरलाइनों के विकास हेतु उनके लिए आवश्यक बुनियादी ढांचा प्रदान करने में सहायता मिलेगी।

समुदाय अनुमोदन को आकार देने में मदद करता है

मेलबर्न हवाईअड्डे का तीसरा रनवे विक्टोरिया के लिए नौकरियों तथा आर्थिक विकास और साथ ही अन्य महत्वपूर्ण अवसर प्रदान करेगा, विशेषकर मेलबर्न के उत्तर और पश्चिम में लोगों के लिए।

संघीय सरकार ने समुदाय के फीडबैक को संबोधित करने के लिए परियोजना पर कई शर्तें लगाई हैं।

मेलबर्न हवाईअड्डा शोर में सुधार के लिए एक व्यापक कार्यक्रम स्थापित करेगा, जिसमें तीसरे रनवे के विमानों के शोर से प्रभावित मुख्यतः कीलर और बुल्ला के आस-पास स्थित आवासीय घर, चाइल्डकेयर और शिक्षा सुविधाएँ शामिल होंगी।

इस कार्यक्रम के लिए व्यापक शोध की आवश्यकता है और इसे अगले दो वर्षों में समुदाय, स्थानीय परिषदों और सरकारी एजेंसियों के साथ मिलकर विकसित किया जाएगा।

हम अगले कदमों की रूपरेखा तैयार करने के लिए आगामी महीनों में इन योजनाओं से प्रभावित होने वाले लोगों के संपर्क में रहेंगे।

मौजूदा पूर्व-पश्चिम रनवे की लंबाई बहाल की जाएगी, ताकि तीसरे रनवे के खुलने पर शोर साझा करने के अवसरों को अधिकतम बनाया जा सके। इसमें 'पूर्वी विस्तार परियोजना' ('Eastern Extension Project') के लिए एक नई प्रमुख विकास योजना (Major Development Plan) का विकास और 2026 में परियोजना के बारे में जनपरामर्श शामिल होगा।


मेलबर्न हवाईअड्डा इस हवाईअड्डे के आस-पास के क्षेत्रों में स्थित समुदाय पर विमानों के शोर के कारण स्वास्थ्य पर पड़ने वाले प्रभावों के बारे में लंबे समय के अध्ययन की सुविधा भी प्रदान करेगा। अध्ययन के विवरणों को मेलबर्न हवाईअड्डा सामुदायिक विमानन

परमर्श समूह (Melbourne Airport Community Aviation Consultation Group) के इनपुट (सहयोग) से विकसित किया जाएगा और यह स्वतंत्र रूप से पूरा किया जाएगा।



नए उड़ान पथों का विकास करना

तीसरा रनवे 2031 में खुलने वाला है। नए रनवे के विकास के लिए मेलबर्न के हवाई क्षेत्र में बदलावों की आवश्यकता होगी, जिसमें नए और परिवर्तित उड़ान पथ भी शामिल हैं। अनुमोदित तीसरा रनवे प्रमुख विकास योजना में साझा किए गए शुरुआती डिज़ाइनों को और भी अधिक विस्तारित व परिष्कृत किया जाएगा। इस प्रक्रिया को अगले दो वर्षों में एयरसेर्विसेज़ ऑस्ट्रेलिया (Airservices Australia) के सहयोग से पूरा किया जाएगा और इसमें समुदाय के फीडबैक को शामिल करने के लिए व्यापक जनपरामर्श शामिल होगा।



क्या आपके पास कोई प्रश्न है?

यदि आपके पास नई रनवे परियोजना के बारे में कोई प्रश्न है, तो कृपया newrunway@melair.com.au पर ईमेल भेजें या हमसे (03) 9297 1597 पर संपर्क करें।

परियोजना की पूरी अवधि के दौरान जनपरामर्श किया जाता रहेगा। आप हमारे साथ व्यक्तिगत रूप से कहीं बात कर सकते/ती हैं, इसके बारे में विवरणों के लिए क्यूआर कोड स्कैन करें।



2024	2025	2026	2027	2029	2030	2031	2032		
रनवे को स्वीकृति मिल गई	आरंभिक कार्य शुरू	शोर साझाकरण और हवाई क्षेत्र अवधारणा का परिष्करण	मुख्य निर्माण कार्य का आरंभ	शोर सुधार कार्यक्रम की योजना का अंतिम रूप	विस्तारित हवाई क्षेत्र डिज़ाइन आरंभ	विस्तारित हवाई क्षेत्र डिज़ाइन का अंतिम रूप	परिचालन तैयारी और परीक्षण	रनवे का खुलना	सभी कार्य पूर्ण

क्या आप मेलबर्न हवाईअड्डे में काम करना चाहते/ती हैं?

हाल ही में स्काईट्रैक्स पुरस्कारों में ऑस्ट्रेलिया/प्रशांत क्षेत्र में सर्वश्रेष्ठ हवाईअड्डे से सम्मानित किए गए मेलबर्न हवाईअड्डे की टीम में वृद्धि हो रही है, क्योंकि यात्री और माल ढुलाई की मांग बढ़ती जा रही है। मेलबर्न हवाईअड्डा परिसर के अंदर वर्तमान कार्य-रिक्तियों की सूची के लिए क्यूआर कोड स्कैन करें।





जुलाई 2023 से जून 2024 में यात्रियों की संख्या

कुल यात्री (ट्रांजिट के अतिरिक्त)

35,127,967 ⬆️ FY23 की तुलना में 14.1%

घरेलू यात्री

24,091,510 ⬆️ FY23 की तुलना में 7.1%

अंतर्राष्ट्रीय यात्री

11,036,457 ⬆️ FY23 की तुलना में 33.0%

एलीट पार्क के बारे में अपनी राय दें

मेलबर्न हवाईअड्डे ने 'एलीट पार्क' के वाणिज्यिक विकास के लिए एक प्रारंभिक मसौदा प्रमुख विकास योजना (Preliminary Draft Major Development Plan) जारी की है।

टुल्लामरीन फ्रीवे और एयरपोर्ट ड्राइव के बीच स्थित 32-हेक्टेयर के इस स्थल से अनेकानेक उद्योगों में 2,140 नौकरियों को समर्थन मिलने की उम्मीद है, जिन्हें बड़े पैमाने पर आस-पास के समुदायों के लोगों द्वारा भरा जाएगा।

जनपरामर्श शुकवार 20 दिसंबर तक चलेगा। इन माध्यमों से लिखित प्रस्तुतियाँ जमा की जा सकती हैं:

ईमेल: community@melair.com.au

डाक: The Head of Master Planning
Melbourne Airport
Locked Bag 16
Tullamarine, 3043



एलीट पार्क और प्रारंभिक मसौदा प्रमुख विकास योजना के बारे में और अधिक जानकारी ऊपर दिए गए क्यूआर कोड को स्कैन करके प्राप्त की जा सकती है।

हमारे युवाओं में निवेश करना

मेलबर्न हवाईअड्डे को वेस्टर्न चांसेज़ और बैक्सिया गार्डन्स का समर्थन करने के लिए पांच साल के साझेदारी समझौतों पर हस्ताक्षर करने और मेलबर्न के उत्तर व पश्चिम में युवा लोगों के साथ किए जाने वाले महत्वपूर्ण कार्य के लिए अपने ऊपर गर्व है।

यह दोनों संगठनों के साथ मेलबर्न हवाईअड्डे के लंबे समय से चले आ रहे संबंधों को मजबूत बनाता है और उन्हें शिक्षा में बाधाओं को दूर करने के लिए बच्चों व युवाओं को समर्थन देना जारी रखने की अनुमति देता है।

सुगम्यता में सुधार

मेलबर्न हवाईअड्डे उन यात्रियों की सहायता के लिए समर्पित टर्मिनल मोबिलिटी हब का परीक्षण करने के लिए ट्रेवलर्स एड के साथ साझेदारी कर रहा है, जिन्हें ड्रॉप-ऑफ और पिक-अप ज़ोन व चेक-इन, बैगेज क्लेम और गेट क्षेत्रों के बीच आने-जाने में सहायता की आवश्यकता होती है।

चार महीनों का यह परीक्षण सोमवार से शुकवार सुबह 10बजे से शाम 6बजे तक चलेगा और इसमें निम्नलिखित निःशुल्क सेवाएँ उपलब्ध कराई जाएँगी:

- हवाईअड्डे में नेविगेशन और समझने-बूझने में सहायता के लिए सुलभतायुक्त जानकारी
- सभी टर्मिनलों के लिए T4 ग्राउंड ट्रांसपोर्ट हब के बीच (कार पार्क, PTV बस सेवा, टैक्सी रैंक और यूबर सहित) बग्गी से स्थानांतरण, जिसमें सभी एयरलाइन चेक इन और प्रस्थान स्थलों के लिए व्हीलचेयर कनेक्शन भी शामिल हैं
- वर्जिन ऑस्ट्रेलिया और क्वांटस बैगेज क्लेम में स्थित हबों से स्काईबस, टैक्सी या यूबर के लिए व्हीलचेयर से स्थानान्तरण
- व्यग्रता महसूस करने वाले यात्रियों को शांत करने में सहायता के लिए संवेदी पैक, और गैर-मौखिक (नॉन-वर्बल) यात्रियों के लिए संचार पटल
- अप्रकट दिव्यांगता सूर्यमुखी कार्यक्रम (Hidden Disability Sunflower Program) के लिए गले में पहनी जाने वाली डोरियाँ और जानकारी।

इन्हें प्राप्त करने के बारे में और अधिक जानकारी मेलबर्न हवाईअड्डे की वेबसाइट पर उपलब्ध है।



